



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**  
**លេខ: ២៧៦ អនក្រ.បក**

**អនុក្រឹត្យ**  
**ស្តីពី**

**ការរៀបចំនិងការប្រព្រឹត្តទៅនៃក្រសួងរ៉ែនិងថាមពល**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/១២១៣/០១៧ ចុះថ្ងៃទី០៦ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងរ៉ែនិងថាមពល
- បានឃើញព្រះរាជក្រឹត្យលេខ នស/រកត/១២១៣/១៤០១ ចុះថ្ងៃទី២៣ ខែធ្នូ ឆ្នាំ២០១៣ ស្តីពីការផ្ទេរ និងសមាហរណកម្មអាជ្ញាធរប្រេងកាតជាតិកម្ពុជាទៅក្រោមក្រសួងរ៉ែនិងថាមពល
- បានឃើញអនុក្រឹត្យលេខ២០ អនក្រ.បក ចុះថ្ងៃទី៣០ ខែមេសា ឆ្នាំ១៩៩៦ ស្តីពីការរៀបចំនិងការប្រព្រឹត្តទៅរបស់ក្រសួងនិងរដ្ឋលេខាធិការដ្ឋាន
- យោងតាមតម្រូវការចាំបាច់របស់រាជរដ្ឋាភិបាល

**សម្រេច**  
**ជំពូកទី១**  
**បទប្បញ្ញត្តិទូទៅ**

- មាត្រា១.-**  
អនុក្រឹត្យនេះ មានគោលដៅកំណត់អំពីការរៀបចំនិងការប្រព្រឹត្តទៅនៃក្រសួងរ៉ែនិងថាមពល។
- មាត្រា២.-**  
អនុក្រឹត្យនេះ មានគោលបំណងដូចខាងក្រោម ៖

- រៀបចំបេសកកម្ម និងរចនាសម្ព័ន្ធរបស់ក្រសួងរ៉ែនិងថាមពល
- រៀបចំមុខងារនិងភារកិច្ចរបស់អង្គភាពនានានៃក្រសួងរ៉ែនិងថាមពល
- ធានាគុណភាពនិងប្រសិទ្ធភាពនៃលទ្ធផលបំពេញការងារ ក្នុងវិស័យរ៉ែនិងថាមពល រួមទាំងវិស័យប្រេងកាត ឧស្ម័ន និងអគ្គិសនី។

**មាត្រា៣.-**

អនុក្រឹត្យនេះ មានវិសាលភាពអនុវត្តចំពោះគ្រប់អង្គភាពនៃក្រសួងរ៉ែនិងថាមពល ទាំងនៅថ្នាក់កណ្តាល និងនៅ ថ្នាក់មូលដ្ឋាន ដោយគ្របដណ្តប់លើវិស័យរ៉ែនិងថាមពល រួមទាំងវិស័យប្រេងកាត ឧស្ម័ន និងអគ្គិសនីនៃព្រះរាជាណា- ចក្រកម្ពុជា។

**ជំពូកទី២**

**បេសកកម្មនិងរចនាសម្ព័ន្ធ**

**មាត្រា៤.-**

ក្រសួងរ៉ែនិងថាមពល បំពេញមុខងារជាសេនាធិការឱ្យរាជរដ្ឋាភិបាល លើបេសកកម្មដឹកនាំនិងគ្រប់គ្រងលើវិស័យ រ៉ែនិងថាមពល រួមទាំងវិស័យប្រេងកាត ឧស្ម័ន និងអគ្គិសនីនៃព្រះរាជាណាចក្រកម្ពុជា។

បេសកកម្មនេះ ត្រូវធ្វើឡើងតាមរយៈការរៀបចំនិងការអនុវត្តឱ្យបានត្រឹមត្រូវនូវគោលនយោបាយ ក្របខណ្ឌច្បាប់ និងបទបញ្ជាទាំងឡាយ ដែលទាក់ទងនឹងការដឹកនាំនិងការគ្រប់គ្រងវិស័យរ៉ែនិងថាមពល រួមទាំងវិស័យប្រេងកាត ឧស្ម័ន និងអគ្គិសនី។

**មាត្រា៥.-**

ក្រសួងរ៉ែនិងថាមពល មានមុខងារនិងភារកិច្ច ដូចតទៅ៖

- រៀបចំ និងអនុវត្តគោលនយោបាយ យុទ្ធសាស្ត្រ និងផែនការ លើវិស័យធនធានរ៉ែ
- គ្រប់គ្រងការធ្វើអាជីវកម្ម អភិវឌ្ឍ និងការប្រើប្រាស់ធនធានរ៉ែ ការប្រើប្រាស់អណ្តូងរ៉ែ ការបន្សុទ្ធ និង ការចម្រាញ់រ៉ែ ព្រមទាំងរាល់សកម្មភាពទាំងឡាយដែលទាក់ទងទៅនឹងប្រតិបត្តិការធនធានរ៉ែ
- គ្រប់គ្រងនិងអនុវត្តការងារសិក្សាស្រាវជ្រាវនិងផ្សព្វផ្សាយទិន្នន័យភូគព្ភសាស្ត្រ ការសិក្សាស្រាវជ្រាវ រុករកធនធានរ៉ែ និងការការពារសុវត្ថិភាព គុណភាពបរិស្ថាន-សង្គម ក្នុងវិស័យធនធានរ៉ែ
- រៀបចំនិងអនុវត្តគោលនយោបាយ យុទ្ធសាស្ត្រ និង ផែនការ លើវិស័យប្រេងកាតនិងឧស្ម័ន
- គ្រប់គ្រងលើការស្វែងរុករកនិងអភិវឌ្ឍ ធនធានប្រេងកាត និងឧស្ម័ន លើគ្រប់សកម្មភាពអាជីវកម្មប្រេងកាត និង ឧស្ម័ន អាប៊ីស្ត្រីម (Upstream) និងដោនស្ត្រីម (Downstream) ដែលរួមមានការស្វែងរុករក ការធ្វើអាជីវកម្ម ការសិក្សាវាយតម្លៃ ការអភិវឌ្ឍ ផលិតកម្ម ប្រព្រឹត្តកម្ម ការដឹកជញ្ជូន សន្និធិស្តុកទុក ការចម្រាញ់ ផលិតកម្មគីមី ប្រេងកាត ការនាំចេញ-ចូល និងការស្វែងរកទីផ្សារ
- រៀបចំនិងអនុវត្តគោលនយោបាយ យុទ្ធសាស្ត្រ និង ផែនការលើវិស័យថាមពល ក្នុងការសិក្សាស្រាវជ្រាវប្រភពថាមពល ការផលិត ការចែកចាយ ការប្រើប្រាស់ និងការការពារសុវត្ថិភាព
- គ្រប់គ្រងនិងអនុវត្តការសិក្សាស្រាវជ្រាវ ប្រព័ន្ធផ្គត់ផ្គង់និងចែកចាយ ស្ថានីយអគ្គិសនី និងវាយតម្លៃសក្តានុពល វារីអគ្គិសនី ដើម្បីរៀបចំអនុវត្តគម្រោងប្រព័ន្ធអគ្គិសនីណាដែលការផលិតថាមពលអគ្គិសនី ជាគោលបំណងចម្បង

- រៀបចំផែនការ យុទ្ធសាស្ត្រ គោលការណ៍ច្បាប់ និងសហប្រតិបត្តិការជាមួយស្ថាប័ននានា និង ជាមួយបរទេស សំដៅអភិវឌ្ឍលើវិស័យនេះ និង ថាមពល រួមទាំងវិស័យប្រេងកាត ឧស្ម័ន និងអគ្គិសនី។

**មាត្រា ៦.-**

ក្រសួងនេះ និងថាមពល មានរចនាសម្ព័ន្ធដូចខាងក្រោម៖

**ក-អង្គភាពថ្នាក់កណ្តាល**

- ១- ខុទ្ទកាល័យរដ្ឋមន្ត្រី
- ២- អគ្គនាយកដ្ឋានកិច្ចការទូទៅ
- ៣- អគ្គនាយកដ្ឋានធនធាន
- ៤- អគ្គនាយកដ្ឋានប្រេងកាត
- ៥- អគ្គនាយកដ្ឋានថាមពល
- ៦- អគ្គាធិការដ្ឋាន
- ៧- នាយកដ្ឋានសវនកម្មផ្ទៃក្នុង

**ខ-អង្គភាពថ្នាក់មូលដ្ឋាន**

នៅថ្នាក់មូលដ្ឋាន មានមន្ទីរនិងថាមពល និងសាខាសមត្ថកិច្ចជំនាញរាជធានី ខេត្ត។

**មាត្រា ៧.-**

អគ្គនាយកដ្ឋាន ដឹកនាំដោយអគ្គនាយកមួយរូប និងអមដោយអគ្គនាយករងមួយចំនួន ជាជំនួយការ។

អគ្គាធិការដ្ឋាន ដឹកនាំដោយអគ្គាធិការមួយរូប មានឋានៈស្មើអគ្គនាយក និងអមដោយអគ្គាធិការរងមួយចំនួន ឋានៈស្មើអគ្គនាយករង ជាជំនួយការ។

នាយកដ្ឋាន ដឹកនាំដោយប្រធានមួយរូប និងអមដោយអនុប្រធានមួយចំនួន ជាជំនួយការ។

អង្គភាពថ្នាក់មូលដ្ឋាននៃក្រសួងនិងថាមពល ដឹកនាំដោយប្រធានមួយរូប និងអមដោយអនុប្រធាន មួយចំនួន ដែលមានឋានៈចាប់ពីអនុប្រធាននាយកដ្ឋានចុះ។

អង្គការលេខរបស់ក្រសួងនិងថាមពល ត្រូវបានកំណត់នៅក្នុងឧបសម្ព័ន្ធនៃអនុក្រឹត្យនេះ។

**មាត្រា ៨.-**

ការរៀបចំនិងការប្រព្រឹត្តទៅនៃនាយកដ្ឋាននិងអង្គភាពនានា ក្រោមឱវាទរបស់អគ្គនាយកដ្ឋាន អគ្គាធិការដ្ឋាននិង អង្គភាពថ្នាក់មូលដ្ឋាននៃក្រសួងនិងថាមពល ត្រូវកំណត់ដោយប្រកាសរបស់រដ្ឋមន្ត្រីក្រសួងនិងថាមពល។

**ជំពូកទី ៣**

**ខុទ្ទកាល័យរដ្ឋមន្ត្រី**

**មាត្រា ៩.-**

ខុទ្ទកាល័យរដ្ឋមន្ត្រី ទទួលបន្ទុកបេសកកម្មទាំងឡាយ ដែលកំណត់តាមបទប្បញ្ញត្តិនៃអនុក្រឹត្យលេខ ២០ អនក្រ.បក ចុះថ្ងៃទី៣០ ខែមេសា ឆ្នាំ១៩៩៦ ស្តីពីការរៀបចំនិងការប្រព្រឹត្តទៅរបស់ក្រសួងនិងរដ្ឋលេខាធិការដ្ឋាន។

**ជំពូកទី៤**

**អគ្គនាយកដ្ឋានកិច្ចការទូទៅ**

**មាត្រា ១០.-**

- អគ្គនាយកដ្ឋានកិច្ចការទូទៅ បំពេញមុខងារជាសេនាធិការឱ្យក្រសួងរ៉ែនិងថាមពល ដោយមានភារកិច្ចដូចតទៅ៖
- គ្រប់គ្រងនិងសម្របសម្រួល រាល់សកម្មភាពរដ្ឋបាលរបស់ក្រសួង នៅថ្នាក់កណ្តាល និងរវាងថ្នាក់កណ្តាល និងអង្គភាពថ្នាក់មូលដ្ឋានក្រោមឱវាទ និងអង្គភាពដែលស្ថិតនៅក្រោមអាណាព្យាបាលបច្ចេកទេសរបស់ក្រសួង
  - រៀបចំនិងគ្រប់គ្រងបណ្តាញព័ត៌មានវិទ្យានិងគេហទំព័រ របស់ក្រសួង
  - រៀបចំនិងគ្រប់គ្រងរាល់ការងារទាក់ទងថវិកា គណនេយ្យ ហិរញ្ញវត្ថុ និងទ្រព្យសម្បត្តិរដ្ឋ របស់ក្រសួង
  - រៀបចំនិងគ្រប់គ្រងរាល់ការងារទាក់ទងនឹងមន្ត្រីរាជការ
  - សហការពិនិត្យនិងផ្តល់យោបល់ និងការពារតាមផ្លូវច្បាប់ ជូនក្រសួង
  - សហការសម្របសម្រួលនិងគ្រប់គ្រងការងារទាក់ទងកិច្ចសហប្រតិបត្តិការនិងកិច្ចការអាស៊ានរបស់ក្រសួង។

**មាត្រា ១១.-**

អគ្គនាយកដ្ឋានកិច្ចការទូទៅ មាននាយកដ្ឋានក្រោមឱវាទ ចំនួន ៥ ដូចតទៅ៖

- នាយកដ្ឋានរដ្ឋបាលនិងព័ត៌មានវិទ្យា
- នាយកដ្ឋានបុគ្គលិក
- នាយកដ្ឋានគណនេយ្យនិងហិរញ្ញវត្ថុ
- នាយកដ្ឋាននីតិកម្ម
- នាយកដ្ឋានសហប្រតិបត្តិការនិងកិច្ចការអាស៊ាន។

អគ្គនាយកដ្ឋានកិច្ចការទូទៅ ទទួលបន្ទុកសម្របសម្រួលមន្ទីររ៉ែនិងថាមពលរាជធានី ខេត្ត ដែលតំណាងក្រសួងរ៉ែនិងថាមពល នៅថ្នាក់មូលដ្ឋាន។

**មាត្រា ១២.-**

នាយកដ្ឋានរដ្ឋបាលនិងព័ត៌មានវិទ្យា បំពេញមុខងារជាសេនាធិការឱ្យអគ្គនាយកដ្ឋានកិច្ចការទូទៅ លើការងាររដ្ឋបាលនិងព័ត៌មានវិទ្យា។

នាយកដ្ឋានបុគ្គលិក បំពេញមុខងារជាសេនាធិការឱ្យអគ្គនាយកដ្ឋានកិច្ចការទូទៅ លើការងារបុគ្គលិក។

នាយកដ្ឋានគណនេយ្យនិងហិរញ្ញវត្ថុ បំពេញមុខងារជាសេនាធិការឱ្យអគ្គនាយកដ្ឋានកិច្ចការទូទៅ លើការងារគណនេយ្យនិងហិរញ្ញវត្ថុ។

នាយកដ្ឋាននីតិកម្ម បំពេញមុខងារជាសេនាធិការឱ្យអគ្គនាយកដ្ឋានកិច្ចការទូទៅ លើការងារនីតិកម្ម។

នាយកដ្ឋានសហប្រតិបត្តិការនិងកិច្ចការអាស៊ាន បំពេញមុខងារជាសេនាធិការឱ្យអគ្គនាយកដ្ឋានកិច្ចការទូទៅ លើការងារសហប្រតិបត្តិការនិងអាស៊ាន។

មន្ទីររ៉ែនិងថាមពល បំពេញមុខងារជាតំណាងរបស់ក្រសួងរ៉ែនិងថាមពល លើការងារសម្របសម្រួលអង្គភាពថ្នាក់មូលដ្ឋានរបស់ក្រសួង ព្រមទាំងអនុវត្តភារកិច្ចគ្រប់គ្រងវិស័យរ៉ែនិងថាមពល នៅរដ្ឋបាលថ្នាក់ក្រោមជាតិ តាមការកំណត់របស់រដ្ឋមន្ត្រីក្រសួងរ៉ែនិងថាមពល។

**ជំពូកទី៥**

**អគ្គនាយកដ្ឋានធនធានដី**

**មាត្រា១៣.-**

អគ្គនាយកដ្ឋានធនធានដី បំពេញមុខងារជាសេនាធិការឱ្យក្រសួងដីនិងថាមពល លើបេសកកម្មគ្រប់គ្រងធនធានដី និងជំរុញការប្រើប្រាស់ព័ត៌មានបច្ចេកវិទ្យាភូគព្ភវិទ្យាសាស្ត្រនិងធនធានដី ដើម្បីចូលរួមចំណែកក្នុងកិច្ចអភិវឌ្ឍសង្គម-សេដ្ឋកិច្ច និងជីវភាពរស់នៅរបស់ប្រជាជន នៅក្នុងព្រះរាជាណាចក្រកម្ពុជា ដោយមានភារកិច្ចដូចតទៅ៖

- រៀបចំ ចងក្រងគោលនយោបាយ ច្បាប់ បទប្បញ្ញត្តិ និងផែនការយុទ្ធសាស្ត្រនានា ដើម្បីជំរុញអភិវឌ្ឍវិស័យភូគព្ភវិទ្យាសាស្ត្រ និងធនធានដីនៅកម្ពុជា
- ធ្វើការសិក្សាស្រាវជ្រាវ និងអភិវឌ្ឍបច្ចេកវិទ្យា និងធនធានមនុស្ស ផ្នែកភូគព្ភវិទ្យាសាស្ត្រ ការសិក្សារុករកដី និងការអភិវឌ្ឍអាជីវកម្មដី
- ជំរុញការចូលរួម និងគ្រប់គ្រងការវិនិយោគឯកជនក្នុងវិស័យធនធានដី ចាប់ពីការសិក្សារុករករហូតដល់ការធ្វើអាជីវកម្ម និងចម្រាញ់ដី
- គ្រប់គ្រងការធ្វើអាជីវកម្ម និងការប្រើប្រាស់ធនធានដី ខ្សាច់ គ្រួស និងដីសម្ភារៈសំណង់ផ្សេងៗ ធានាសុចរិតភាពប្រសិទ្ធភាព និងការពារគុណភាពបរិស្ថាន និងសង្គមក្នុងការវិនិយោគអាជីវកម្ម និងប្រើប្រាស់ធនធានធម្មជាតិទាំងនេះ
- ជំរុញការការពារ អភិរក្ស និងស្តារឡើងវិញនូវបរិស្ថាន និងធនធានធម្មជាតិនៅក្នុងសកម្មភាពអភិវឌ្ឍវិស័យធនធានដី
- គ្រប់គ្រងការប្រមូលចំណូលជាតិពាក់ព័ន្ធនឹងវិស័យធនធានដី។

**មាត្រា១៤.-**

អគ្គនាយកដ្ឋានធនធានដី មាននាយកដ្ឋានក្រោមឱវាទ ចំនួន ៥ ដូចតទៅ៖

- នាយកដ្ឋានភូគព្ភសាស្ត្រ
- នាយកដ្ឋានជំរុញនិងអភិវឌ្ឍធនធានដី
- នាយកដ្ឋានគ្រប់គ្រងការស្វែងរុករកដី
- នាយកដ្ឋានដីសំណង់
- នាយកដ្ឋានអាជីវកម្មដី។

**មាត្រា១៥.-**

នាយកដ្ឋានភូគព្ភសាស្ត្រ បំពេញមុខងារជាសេនាធិការឱ្យអគ្គនាយកដ្ឋានធនធានដី លើការងារភូគព្ភសាស្ត្រ។ នាយកដ្ឋានជំរុញនិងអភិវឌ្ឍធនធានដី បំពេញមុខងារជាសេនាធិការឱ្យអគ្គនាយកដ្ឋានធនធានដី លើការងារជំរុញនិងអភិវឌ្ឍធនធានដី។

នាយកដ្ឋានគ្រប់គ្រងការស្វែងរុករកដី បំពេញមុខងារជាសេនាធិការឱ្យអគ្គនាយកដ្ឋានធនធានដី លើការងារគ្រប់គ្រងការស្វែងរុករកដី។

នាយកដ្ឋានដីសំណង់ បំពេញមុខងារជាសេនាធិការឱ្យអគ្គនាយកដ្ឋានធនធានដី លើការងារដីសំណង់។

នាយកដ្ឋានអាជីវកម្មបំពេញមុខងារជាសេនាធិការឱ្យអគ្គនាយកដ្ឋានធនធានប្រៃសណីយ៍ លើការងារអាជីវកម្មបំពេញ

**ជំពូកទី៦**

**អគ្គនាយកដ្ឋានប្រេងកាត**

**មាត្រា១៦.-**

អគ្គនាយកដ្ឋានប្រេងកាត បំពេញមុខងារជាសេនាធិការឱ្យក្រសួងនិងថាមពល ដោយមានភារកិច្ចរៀបចំ ចាត់ចែង គ្រប់គ្រង និងផ្តល់ការណែនាំផ្នែកគោលនយោបាយ និងសម្រួលដោះស្រាយការងារស្វែងរករក និងអភិវឌ្ឍធនធានប្រេងកាត លើគ្រប់សកម្មភាពអាជីវកម្មប្រេងកាត អាប៊ុនស្ត្រីម(Upstream) និងដោនស្ត្រីម (Downstream) ដែលរួមមានការស្វែងរករក ការធ្វើអាជីវកម្ម ការសិក្សាវាយតម្លៃ ការអភិវឌ្ឍ ផលិតកម្ម ប្រព្រឹត្តកម្ម ការដឹកជញ្ជូន សន្និធិស្តុកទុក ការចម្រាញ់ ផលិតកម្មតិមីប្រេងកាត ការនាំចេញ-ចូល និងការស្វែងរកទីផ្សារជាដើម តាមកិច្ចព្រមព្រៀង ឬកិច្ចសន្យាដែល ធ្វើជាមួយនីតិបុគ្គល រូបវន្តបុគ្គល អាជ្ញាធរ ឬក្រុមហ៊ុនប្រេងកាត នានា។

**មាត្រា១៧.-**

អគ្គនាយកដ្ឋានប្រេងកាត មាននាយកដ្ឋានក្រោមឱវាទ ចំនួន ៥ ដូចតទៅ៖

- នាយកដ្ឋានសិក្សាស្រាវជ្រាវប្រេងកាត
- នាយកដ្ឋានបច្ចេកវិទ្យាប្រេងកាត គាំទ្រកិច្ចប្រតិបត្តិការ និងសន្តិសុខថាមពល
- នាយកដ្ឋានគ្រប់គ្រងគម្រោងសម្បទានប្រេងកាត
- នាយកដ្ឋានជំរុញនិងអភិវឌ្ឍធនធានប្រេងកាត
- នាយកដ្ឋានកិច្ចការប្រេងកាតអន្តរជាតិ។

**មាត្រា១៨.-**

នាយកដ្ឋានសិក្សាស្រាវជ្រាវប្រេងកាត បំពេញមុខងារជាសេនាធិការឱ្យអគ្គនាយកដ្ឋានប្រេងកាត លើការងារសិក្សាស្រាវជ្រាវប្រេងកាត។

នាយកដ្ឋានបច្ចេកវិទ្យាប្រេងកាត គាំទ្រកិច្ចប្រតិបត្តិការ និងសន្តិសុខថាមពល បំពេញមុខងារជាសេនាធិការឱ្យអគ្គនាយកដ្ឋានប្រេងកាត លើការងារបច្ចេកវិទ្យាប្រេងកាត គាំទ្រកិច្ចប្រតិបត្តិការ និងសន្តិសុខថាមពល។

នាយកដ្ឋានគ្រប់គ្រងគម្រោងសម្បទានប្រេងកាត បំពេញមុខងារជាសេនាធិការឱ្យអគ្គនាយកដ្ឋានប្រេងកាត លើការងារគ្រប់គ្រងគម្រោងសម្បទានប្រេងកាត។

នាយកដ្ឋានជំរុញនិងអភិវឌ្ឍធនធានប្រេងកាត បំពេញមុខងារជាសេនាធិការឱ្យអគ្គនាយកដ្ឋានប្រេងកាត លើការងារជំរុញនិងអភិវឌ្ឍធនធានប្រេងកាត។

នាយកដ្ឋានកិច្ចការប្រេងកាតអន្តរជាតិ បំពេញមុខងារជាសេនាធិការឱ្យអគ្គនាយកដ្ឋានប្រេងកាត លើការងារប្រេងកាតអន្តរជាតិ។

**ជំពូកទី៧**

**អគ្គនាយកដ្ឋានថាមពល**

**មាត្រា១៩.-**

អគ្គនាយកដ្ឋានថាមពល បំពេញមុខងារជាសេនាធិការឱ្យក្រសួងរ៉ែនិងថាមពល លើបេសកកម្មគ្រប់គ្រងធនធាន ថាមពលអគ្គិសនី និងថាមពលផ្សេងទៀត នៅក្នុងព្រះរាជាណាចក្រកម្ពុជា ដោយមានភារកិច្ចដូចតទៅ៖

- រៀបចំគោលនយោបាយជាតិវិស័យថាមពល
- រៀបចំច្បាប់និងបទប្បញ្ញត្តិវិស័យថាមពល
- រៀបចំយុទ្ធសាស្ត្រ និងផែនការមេអភិវឌ្ឍវិស័យថាមពល
- រៀបចំគោលការណ៍ជំរុញវិនិយោគ និងគោលការណ៍អនុញ្ញាតវិនិយោគវិស័យថាមពល
- សិក្សា ស្រាវជ្រាវ រៀបចំកំណត់សក្តានុពលថាមពល និងអនុវត្តផែនការអភិវឌ្ឍវិស័យថាមពល ដើម្បីធានានិង ការការពារផលប្រយោជន៍សេដ្ឋកិច្ចជាតិ ដោយកាត់បន្ថយជាអតិបរមានូវផលប៉ះពាល់ដល់សង្គមនិងបរិស្ថាន
- ផ្តល់ប្តូរបច្ចេកវិទ្យា និងវិទ្យាសាស្ត្រ ព្រមទាំងពង្រឹងនិងពង្រីកកិច្ចសហប្រតិបត្តិការនិងពាណិជ្ជកម្មថ្នាក់ជាតិ តំបន់ និងអន្តរជាតិលើវិស័យថាមពល
- រៀបចំស្តង់ដារបច្ចេកទេស និងសុវត្ថិភាពវិស័យថាមពលគ្រប់ប្រភេទ និងបទប្បញ្ញត្តិសម្រាប់អនុវត្ត
- រៀបចំផែនការយុទ្ធសាស្ត្រដើម្បីអភិវឌ្ឍអគ្គិសនីភ្ជាប់នីយកម្មជនបទ
- រៀបចំបណ្តុះបណ្តាលជំនាញបច្ចេកទេស និងគ្រប់គ្រងសេដ្ឋកិច្ចផ្នែកថាមពលគ្រប់ប្រភេទ
- ផ្សព្វផ្សាយអំពីការប្រើប្រាស់ថាមពលគ្រប់ប្រភេទ ដោយសន្សំសំចៃ ប្រសិទ្ធភាព និងអភិរក្ស ធានាបានជា អតិបរមាដល់ការថែរក្សានិងការការពារបរិស្ថាន
- ផ្សព្វផ្សាយអំពីការការពារសុវត្ថិភាព សុខុមាលភាពមនុស្ស សត្វ ក្នុងការប្រើប្រាស់ឧបករណ៍សម្ភារៈបរិក្ខារ វិទ្យុសកម្ម។

**មាត្រា២០.-**

អគ្គនាយកដ្ឋានថាមពល មាននាយកដ្ឋានក្រោមឱវាទ ចំនួន ៤ ដូចតទៅ៖

- នាយកដ្ឋានអភិវឌ្ឍថាមពល
- នាយកដ្ឋានថាមពលកើតឡើងវិញនិងថាមពលថ្មី
- នាយកដ្ឋានវារីអគ្គិសនី
- នាយកដ្ឋានបច្ចេកទេសថាមពលនិងកិច្ចការថាមពលបរមាណូ។

**មាត្រា២១.-**

នាយកដ្ឋានអភិវឌ្ឍថាមពល បំពេញមុខងារជាសេនាធិការឱ្យអគ្គនាយកដ្ឋានថាមពល លើការងារអភិវឌ្ឍ ថាមពល។

នាយកដ្ឋានថាមពលកើតឡើងវិញនិងថាមពលថ្មី បំពេញមុខងារជាសេនាធិការឱ្យអគ្គនាយកដ្ឋានថាមពល លើ ការងារថាមពលកើតឡើងវិញនិងថាមពលថ្មី។

នាយកដ្ឋានវារីអគ្គិសនី បំពេញមុខងារជាសេនាធិការឱ្យអគ្គនាយកដ្ឋានថាមពល លើការងារវារីអគ្គិសនី។

នាយកដ្ឋានបច្ចេកទេសថាមពលនិងកិច្ចការថាមពលបរមាណូ បំពេញមុខងារជាសេនាធិការឱ្យអគ្គនាយកដ្ឋាន  
ថាមពល លើការងារបច្ចេកទេសថាមពលនិងកិច្ចការថាមពលបរមាណូ។

**ជំពូកទី៨**

**អគ្គនិករដ្ឋាន**

**មាត្រា២២.\_**

អគ្គនិករដ្ឋាន បំពេញមុខងារជាសេនាធិការឱ្យក្រសួងនិងថាមពល លើការងារអគ្គនិករកិច្ច ដោយមានភារកិច្ចដូច  
តទៅ៖

- ធ្វើអធិការកិច្ចជាប្រចាំទៅលើការគ្រប់គ្រងអង្គភាពក្រោមឱវាទក្រសួងនិងថាមពល
- ធ្វើរបាយការណ៍ជូនរដ្ឋមន្ត្រី អំពីការប្រព្រឹត្តទៅរបស់អង្គភាពដែលបានធ្វើអធិការកិច្ចហើយ និងអំពីមធ្យោបាយ  
កែលំអការប្រព្រឹត្តទៅរបស់អង្គភាពទាំងនោះ
- អនុវត្តភារកិច្ចផ្សេងទៀត តាមការប្រគល់ជូនរបស់រដ្ឋមន្ត្រី។

**ជំពូកទី៩**

**នាយកដ្ឋានសវនកម្មផ្ទៃក្នុង**

**មាត្រា២៣.\_**

នាយកដ្ឋានសវនកម្មផ្ទៃក្នុង បំពេញមុខងារជាសេនាធិការឱ្យក្រសួងនិងថាមពល លើការងារសវនកម្មផ្ទៃក្នុង  
ដោយមានភារកិច្ចដូចតទៅ ៖

- អនុវត្តមុខងារសវនកម្មផ្ទៃក្នុង លើការពង្រឹងប្រព័ន្ធគ្រប់គ្រងផ្ទៃក្នុងរបស់ក្រសួង
- វាយតម្លៃអំពីប្រសិទ្ធភាពនៃការអនុវត្តប្រព័ន្ធគ្រប់គ្រងផ្ទៃក្នុង របស់អង្គភាពក្រោមឱវាទក្រសួង សំដៅពង្រឹង  
អភិបាលកិច្ចល្អ
- ធ្វើរបាយការណ៍គ្រងទៅប្រធានស្ថាប័ន ដោយផ្ញើច្បាប់ចម្លងទៅអាជ្ញាធរសវនកម្មជាតិ និងសម្របសម្រួល  
ការងារជាមួយសមត្ថកិច្ចត្រួតពិនិត្យនានា។

**ជំពូកទី១០**

**អង្គការមូលដ្ឋាន**

**មាត្រា២៤.\_**

នៅតាមរាជធានី ខេត្ត នីមួយៗ មានមន្ទីរនិងថាមពល និងសាខាសមត្ថកិច្ចជំនាញរាជធានី ខេត្ត ដែលទទួល  
បន្ទុកអនុវត្តនិងសម្របសម្រួលសកម្មភាពរបស់ក្រសួង។

**ជំពូកទី១១**

**អង្គការត្រួតពិនិត្យហិរញ្ញវត្ថុ**

**មាត្រា២៥.\_**

អង្គការត្រួតពិនិត្យហិរញ្ញវត្ថុ ត្រូវបង្កើតឡើងដោយរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុតាមលក្ខខណ្ឌនៃបទបញ្ជា  
កំណត់ ក្នុងអនុក្រឹត្យលេខ៨១ អនក្រ.បក ចុះថ្ងៃទី១៦ ខែវិច្ឆិកា ឆ្នាំ១៩៩៥ ស្តីពីការបង្កើតស្ថាប័នត្រួតពិនិត្យហិរញ្ញវត្ថុលើ  
ការចំណាយថវិកា ក្នុងបណ្តាក្រសួង។



**ជំពូកទី១២**

**អនុប្បញ្ញត្តិ**

**មាត្រា ២៦.\_**

ប្រកាសពាក់ព័ន្ធនឹងការបង្កើត ឬការរៀបចំនិងការប្រព្រឹត្តទៅនៃនាយកដ្ឋាននិងអង្គភាពនានា របស់អតីតក្រសួងឧស្សាហកម្ម រ៉ែ និងថាមពល ដែលស្ថិតក្នុងវិស័យរ៉ែនិងថាមពល ត្រូវមានអានុភាពអនុវត្តបន្ត រហូតដល់មានប្រកាសថ្មីរបស់រដ្ឋមន្ត្រីក្រសួងរ៉ែនិងថាមពល។

**ជំពូកទី១៣**

**អវសានប្បញ្ញត្តិ**

**មាត្រា ២៧.\_**


អនុក្រឹត្យនេះ ត្រូវជំនួសអនុក្រឹត្យលេខ ០២ អនក្រ.បក ចុះថ្ងៃទី០៨ ខែមករា ឆ្នាំ២០០៩ ស្តីពីការដំឡើងការិយាល័យអាជីវកម្មរ៉ែនិងថាមពលសំណង់ នៃនាយកដ្ឋានធនធានរ៉ែ ទៅជានាយកដ្ឋានរ៉ែសំណង់ ចំណុះអគ្គនាយកដ្ឋានធនធានរ៉ែ នៃក្រសួងឧស្សាហកម្ម រ៉ែ និងថាមពល។

**មាត្រា ២៨.\_**

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា ២៩.\_**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងរ៉ែនិងថាមពល រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ២៤ ខែ ធ្នូ ឆ្នាំ ២០១៣  
នាយករដ្ឋមន្ត្រី  
  
សម្តេចអគ្គមហាសេនាបតីតេជោ ហ៊ុន សែន

**កន្លែងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យឯកឧត្តម/លោកជំទាវឧបនាយករដ្ឋមន្ត្រី
- ដូចមាត្រា ២៩
- រាជកិច្ច
- ឯកសារ- កាលប្បវត្តិ

អង្គការលេខរបស់ក្រសួង និង ថាមពល

ភ្ជាប់ជាឯកសារឧបសម្ព័ន្ធនៃអនុក្រឹត្យលេខ ៥៧ អនក្រ.បក ចុះថ្ងៃទី ២៤ ខែ ធ្នូ ឆ្នាំ ២០១៣

